

شب رفته: خواجہ محمد زکریا کے مرتبہ ایڈیشن کا تنقیدی جائزہ

Shab e Rafta: A Critical Analysis of the Edition Edited by Khawaja Muhammad Zakariya

Afshan Noreen

PhD Scholar Urdu, National College of Business Administration \$ Economics Sub Campus Bahawalpur

afshannoreenjee@gmail.com

Tasleem Akhtar

MPhil Urdu, National College of Business Administration \$ Economics Sub Campus Bahawalpur

maahmad489@gmail.com

Mushtaq Ahmad

PhD Scholar Urdu, Chief Editor, Monthly Dareecha e Qiyas Lahore, mushtaqkharal46@gmail.com

Abstract

Shab e Rafta is considered one of the finest works of Majid Amjad, first published in 1958. Following the poet's death in 1974, no subsequent editions were released, which meant that the errors in the first edition persisted without any attempts at correction. Despite these shortcomings, the book remains a remarkable masterpiece of imagery and imagination, showcasing a versatile use of language. In a later edition, Khawaja Muhammad Zakariya undertook the task of editing the collection, which was published by Alhamd Publications in Lahore. This edition includes 67 poems and 15 ghazals, organized chronologically based on their date of composition. While Hanif Ramay had previously edited the work, it appears no substantial changes were made thereafter. Notably, there is no mention of variations in script or translations for the multilingual terms used in the poems. Moreover, Khawaja Zakariya did not specify how many editions were consulted during his editing process, or which edition served as the basis for the new version. A single incomplete reference is provided throughout the book. Nonetheless, Khawaja Zakariya deserves credit for presenting a fresh edition, utilizing modern printing techniques. However, the edition still requires further editing, including the addition of a comprehensive vocabulary section with translations and explanations to enhance understanding.

Keywords: Majid Amjad, Shab e Rafta, Khawaja Muhammad Zakariya, Poetry Edition, Textual Editing

تمہید:

"شب رفته" مجید امجد کا ایک اہم ادبی شہکار ہے جسے اردو ادب میں ایک نمایاں مقام حاصل ہے۔ یہ کتاب 1958 میں پہلی بار شائع ہوئی اور اس کے بعد سے اس کی اہمیت میں اضافہ ہوتا رہا۔ مجید امجد کی وفات کے بعد 1974 میں اس کتاب کا کوئی نیا ایڈیشن منظر عام پر نہیں آیا، جس کے باعث ابتدائی ایڈیشن کی غلطیوں اور کمیوں کی کوئی تصحیح نہیں ہو سکی۔ "شب رفته" کی زبان اور اس کی تخلیقی امجری اسے ایک منفرد مقام دیتی ہے، تاہم اس کے اولین ایڈیشن میں موجود غلطیوں کی اصلاح کا عمل ضروری تھا۔ اس تحقیقی مضمون میں "شب رفته" کے خواجہ محمد زکریا کے مرتب کردہ ایڈیشن کا تنقیدی جائزہ لیا گیا ہے، جسے الحمد للہ پبلی کیشنز لاہور نے شائع کیا۔ اس ایڈیشن میں 67 نظمیں اور 15 غزلیات شامل ہیں، جنہیں خواجہ زکریا نے تاریخ اور ترتیب کے مطابق مرتب کیا ہے۔ مضمون میں کتاب کے اس ایڈیشن کی فنی و لسانی خصوصیات پر تفصیل سے بات کی گئی ہے، اور اس میں موجود غلطی کی نشاندہی کی گئی ہے جنہیں درست کرنے کی ضرورت ہے۔ اس تحقیق کا مقصد خواجہ زکریا کی

مرتب کردہ اس ایڈیشن کے تنقیدی جائزے کے ذریعے اس کی اہمیت کو اجاگر کرنا اور اس میں موجود مسائل جیسے کہ مختلف نسخوں کا ذکر نہ کرنا، غیر مترجم الفاظ کی وضاحت نہ کرنا، اور حوالہ جات کی کمی کو واضح کرنا ہے۔ علاوہ ازیں، یہ بھی بحث کی گئی ہے کہ اس ایڈیشن کی اشاعت کے وقت اردو ادب میں کیا لسانی و ادبی تبدیلیاں آئیں اور کس طرح ان تبدیلیوں کا اثر اس ایڈیشن پر پڑا۔ مجموعی طور پر، یہ تحقیقی مضمون "شبِ رفتہ" کے اس ایڈیشن کی اہمیت، اس کے متن کی صحت، اور اس کے تدارک کے لیے درکار اصلاحات پر روشنی ڈالے گا تاکہ قارئین کو اس کتاب کی اصل تخلیقی قدر کا صحیح ادراک ہو سکے۔

تعارف:

"شبِ رفتہ" مجید امجد کا وہ شعری مجموعہ ہے جسے اردو ادب میں ایک عظیم اور منفرد مقام حاصل ہے۔ یہ مجموعہ 1958 میں پہلی بار شائع ہوا اور اس کے بعد اس کی شاعری نے اردو ادب کی دنیا میں ایک خاص شناخت بنائی۔ مجید امجد کی شاعری میں زندگی کے گہرے فلسفے، انسانی جذبات کی کیفیات، اور خوبصورت امیجری کی جھلکیاں ملتی ہیں۔ ان کی شاعری نہ صرف ادب کے ماہرین بلکہ عام قارئین کے دلوں کو بھی اپنی طرف متوجہ کرتی ہے۔ "شبِ رفتہ" کی تخلیق بھی اس امر کا غماز ہے کہ مجید امجد نے اپنی شاعری کے ذریعے زندگی کی پیچیدگیوں کو بہت خوبصورتی سے بیان کیا ہے۔ اس مجموعہ میں 67 نظمیں اور 15 غزلیات شامل ہیں جو 1937 سے 1958 کے درمیان تخلیق کی گئی تھیں، اور ان نظموں میں انسانی جذبات، فکر اور تخیل کی جھلکیاں واضح طور پر نظر آتی ہیں۔ "شبِ رفتہ" کی پہلی اشاعت کے بعد مجید امجد کا انتقال 1974 میں ہوا، اور اس کے بعد اس کتاب کا کوئی نیا ایڈیشن منظر عام پر نہیں آیا۔ یہی وجہ تھی کہ ابتدائی ایڈیشن میں موجود غلطیوں اور کمیوں کی تصحیح کا عمل رک گیا اور وہی غلطی بعد کے تمام ایڈیشنز میں برقرار رہیں۔ اس حقیقت نے "شبِ رفتہ" کی اصلی تخلیق کے حوالے سے ایک خلا پیدا کیا، اور یہ سمجھنا ضروری ہو گیا کہ مجید امجد کی شاعری کو اس کی صحیح شکل میں پیش کیا جائے۔ یہی وجہ ہے کہ جب خواجہ محمد زکریا نے 1990 کی دہائی میں اس مجموعہ کی دوبارہ اشاعت کی، تو اس ایڈیشن کے ذریعے کتاب کو جدید طباعت کے تقاضوں کے مطابق پیش کرنے کی کوشش کی گئی۔ خواجہ محمد زکریا نے "شبِ رفتہ" کے اس ایڈیشن کی تدوین اور ترتیب کو اپنے ذاتی طور پر مرتب کیا، جس میں 67 نظموں اور 15 غزلیات کو تاریخ کی ترتیب کے مطابق پیش کیا گیا۔ انہوں نے مجید امجد کی شاعری کے ذریعے پیدا ہونے والے مختلف جذباتی اور تخلیقی پہلوؤں کو جدید تر طریقے سے قارئین تک پہنچانے کی کوشش کی، لیکن اس ایڈیشن میں بھی کئی اہم پہلوؤں کو نظر انداز کیا گیا۔ خواجہ محمد زکریا کی تدوین میں سب سے بڑی خامی یہ تھی کہ انہوں نے مختلف ایڈیشنز کی تصحیح اور ان کے اختلافات کو واضح نہیں کیا۔ مزید برآں، اس ایڈیشن میں جو الفاظ مختلف زبانوں جیسے کہ پنجابی، فارسی اور سنسکرت سے لیے گئے تھے، ان کی وضاحت نہیں کی گئی۔ اس طرح کی خامیاں اس ایڈیشن کی معیاریت میں رکاوٹ بنتی ہیں اور اس کتاب کی صحیح تخلیقی قدروں کو اجاگر کرنے میں ایک اہم مسئلہ ہیں۔

"شبِ رفتہ" کی اس تحقیقی تجزیہ میں ان تمام پہلوؤں کو زیر بحث لایا گیا ہے جن پر خواجہ محمد زکریا کی تدوین کے دوران توجہ دینے کی ضرورت تھی۔ اس میں مجید امجد کی شاعری کے اصل معنی اور ان کی تخلیق کی نوعیت پر روشنی ڈالی گئی ہے، اور ان غلطیوں کا بھی جائزہ لیا گیا ہے جو اس ایڈیشن میں موجود ہیں۔ اس تحقیقی مضمون کا مقصد یہ ہے کہ ہم "شبِ رفتہ" کے اس ایڈیشن کا مفصل تنقیدی جائزہ پیش کریں تاکہ اس کتاب کی اصل قدروں کو بہتر طور پر سمجھا جاسکے اور اس کی اہمیت کو اردو ادب میں دوبارہ اجاگر کیا جاسکے۔ یقیناً، "شبِ رفتہ" کا یہ ایڈیشن خواجہ محمد زکریا کی محنت کا نتیجہ ہے، جس میں جدید طباعت کے تقاضوں کو پیش نظر رکھا گیا ہے۔ تاہم، اس میں مزید اصلاحات اور مکمل تدوین کی ضرورت ہے تاکہ یہ کتاب اردو ادب کے ایک مکمل اور مستند نسخے کے طور پر سامنے آ سکے۔ اس تحقیقی مضمون میں ان تمام اہم نکات کا تذکرہ کیا جائے گا تاکہ "شبِ رفتہ" کے حوالے سے ایک جامع اور مفصل تجزیہ پیش کیا جاسکے۔

مجید احمد 1914 میں جھنگ میں پیدا ہوئے۔ ملازمت کا زیادہ عرصہ ساہیوال میں گزرا۔ اسی وجہ سے ان کی شاعری میں دیہاتی زندگی کے ساتھ ساتھ شہر کی زندگی کا عکس بھی نمایاں ہے۔ والد کی دوسری شادی نے مجید امجد کی زندگی کو یکسر بدل کر رکھ دیا۔ اس کے دماغ پر اس حادثے نے وہ گہرے اثرات چھوڑے کہ ان کی دنیا کی اقدار پر سے اعتماد اٹھ گیا۔ شاید اس حوالے سے مجید (۱) خود شبِ رفتہ کے فلیپ پر یوں رقمطراز ہیں۔

”اب کی یہ ریت چل پڑی ہے کہ آپ اپنے متعلق جو رائے رکھتے ہیں اس کو دوسروں کی زبان سے کہلوادیا جائے۔ میں سمجھتا ہوں کہ اس سے کہیں بہتر یہ ہے کہ اپنے متعلق میں جو کچھ کہنا چاہتا ہوں خود ہی کہہ دوں۔ میں ایک عمر سے نظم اور اس کے گونا گوں اشکال کا سودا کرتا رہا ہوں اور لکھنے میں ایک خانقاہ لگن میری صبحوں اور شاموں کی منا گیری رہی ہے۔ اس دھن میں جو کچھ میں نے لکھا ہے اس کا انتخاب شبِ رفتہ میں شامل ہے۔ ان میں سے اکثر نظمیں ۱۹۳۷ء اور ۱۹۵۸ء کے درمیان کہی گئیں۔ ان کی ایک ایک سطر کو میں نے صد ہا آتش بجالحت کی تمازت میں ڈھالا ہے۔“

میرے زیر مطالعہ شبِ رفتہ کا وہ ایڈیشن ہے جس کی تصحیح متن خواجہ محمد زکریا صاحب نے کی ہے اور اسے الحمد بلی کیشنز لاہور نے شائع کیا ہے۔ شبِ رفتہ میں چونکہ ۶۷ نظمیں اور ۱۵ غزلیں شامل ہیں خواجہ محمد زکریا صاحب نے اسے با ترتیب مہر مرتب کیا ہے اور ہر نظم کے نیچے تاریخ، ماہ و سال درج کیے ہیں۔ صفدر حسین (۲) نے ابتدا میں یہ اشاعت کیوں؟ کے عنوان سے تحریر کیا ہے۔ "شبِ رفتہ پہلی بار ۱۹۵۸ء میں شائع ہوئی۔ مجید امجد کا انتقال ۱۹۷۴ء میں ہوا۔ سولہ سال کے اس عرصہ میں غالباً اس کا کوئی دوسرا ایڈیشن نہیں چھپا۔ اس لیے اولین اشاعت میں جو غلطی درج آئی تھیں ان کی تصحیح نہ ہو سکی۔ وفات کے بعد مجید امجد کی مقبولیت رفتہ رفتہ بڑھتی رہی، اس لیے کئی اداروں نے "شبِ رفتہ" شائع کی مگر غلطیوں میں اضافہ ہوتا گیا۔ کلیات مجید امجد (الحمد بلی کیشنز) کی اشاعت

کے وقت ”شب رفتہ“ کی بیشتر اغلاط کو درست کر دیا گیا تھا مگر وہ ”کلیات“ کے ایک جزو کی حیثیت رکھتی تھی اور کلیات میں نظموں کو زبانی ترتیب سے یکجا کیا گیا تھا۔ اس لیے مجید امجد کی مرتبہ شب رفتہ کے نسخہ اولین کی ترتیب ملحوظ خاطر نہ رکھی جاسکی۔ ضرورت تھی کہ ایک صحیح نسخہ شاعر کی زندگی میں شائع ہونے والے ایڈیشن کی ترتیب کے مطابق صحت متن کے ساتھ شائع کیا جائے۔ یہ نسخہ اسی ضرورت کو پورا کرنے کے لیے طبع کیا جا رہا ہے۔ تمام تخلیقات کے سالہائے تخلیق بھی درج کر دیئے گئے ہیں تاکہ زبانی ترتیب کے جواپوں کی سہولت رہے۔ امید ہے یہ ایڈیشن قارئین کی توقعات پر پورا اترے گا۔

زیر نظر ایڈیشن میں نظموں کے آخر میں تاریخ، ماہ و سال کا اندراج کر دیا گیا ہے اور بقول پبلشر کا فی حد تک اغلاط کو درست کر دیا گیا ہے مگر ہم اسے ایک جامع تدوین نہیں کہہ سکتے کیونکہ اس میں مندرجہ ذیل امور کو نظر انداز کیا گیا ہے۔

اختلاف نسخ

جناب خواجہ محمد زکریا صاحب نے پورے متن میں کہیں بھی اختلافی نسخہ نہیں دکھایا اور نہ ہی یہ بتایا گیا ہے کہ تدوین کے وقت دستیاب نسخوں کی تعداد کیا تھی اور ان میں سے اساسی نسخہ کسے بنایا گیا ہے؟ آیا کہ اغلاط صرف رموز و اوقاف کی تھیں یا پھر صرف ونحو کی؟ اب یہاں پر یہ ابہام پیدا ہو گیا ہے کہ آیا کہ صحت متن پر تو کوئی فرق نہیں پڑا کیونکہ میرے سامنے ایک ابتدائی نسخہ موجود ہے جس کی زیبائش حنیف رامے نے کی اور اسے سیر آرٹ پریس، نیاادارہ، لاہور نے شائع کیا۔ جس کو سامنے رکھتے ہوئے میں اس نتیجہ پر پہنچا ہوں کہ خواجہ صاحب کو مندرجہ ذیل اختلاف کا ذکر ضرور کرنا چاہیے تھا۔

۱۔ نشان ربط کی جگہ وقف کی علامت کئی نظموں میں لگادی گئی ہے مثلاً غزل ’کوئی بھی درد سر محفل زمانہ رہا‘ میں کئی جگہوں پر علامت وقف (،) لگادی گئی ہے جبکہ باقی نسخوں میں نشان ربط (-) موجود ہے۔ اسی طرح فجائیہ (۱) کو بھی ترک کر دیا گیا ہے جبکہ باقی نسخوں میں وہ موجود ہیں۔

۲۔ نظم نمبر ۲۲ جس کا عنوان مجید امجد نے نہیں دیا تھا اور نہ ہی علیحدہ عنوان کے ساتھ فہرست میں شامل کیا تھا جبکہ خواجہ زکریا صاحب نے اسے ’عزم نظر نہیں‘ کا عنوان بھی دیا اور فہرست میں علیحدہ سے شامل کیا۔

۳۔ نظم ’حسن‘، (۳) کے پانچویں بند کی ترتیب کچھ یوں تھی

یہ زندگی تو ہے اک جذبہ والہانہ مرا

یہ عشق تو ہے اک احساس بیخودانہ پھر مرا

خواجہ صاحب نے مصرعہ دوم کو پہلے لکھا اور مصرعہ اول کو بعد میں اور اسکی وضاحت بھی نہیں کی گئی۔

یہ عشق تو ہے اک احساس بیخودانہ مرا

یہ زندگی تو ہے اک جذبہ والہانہ مرا

۴۔ نظم ’صبح جدائی‘ میں ’باہو‘ لفظ کی جگہ ’بانہو‘ استعمال کیا گیا ہے۔

۵۔ نظم ’شاعر‘ کے مصرعہ میں جب سوچتا ہوں کہ انسان کا انجام میں خواجہ زکریا صاحب نے ’انساں لکھا ہے۔‘

حواشی، حوالہ جات، تعلیقات

شب رفتہ کے پورے ایڈیشن میں صرف ایک حوالہ دیا گیا ہے اور وہ بھی نامکمل ’محبت کے دشمن سماجوں کی دنیا‘

حوالہ میں لکھا گیا ہے کہ ساحر لدھیانوی (۴) کے مشہور گیت کے بعض مصرعے اسی بند سے ماخوذ ہیں۔ ان

مصرعوں کی تفصیل نہ دی گئی ہے جو کچھ اس طرح ہیں

"یہ محلوں یہ تختوں یہ تاجوں کی دنیا

یہ انسان کے دشمن سماجوں کی دنیا

یہ دولت کے بھوکے رواجوں کی دنیا

یہ دنیا اگر مل بھی جائے تو کیا ہے"

اسی طرح خواجہ صاحب کو نظم 'بندہ' کے حوالے سے یہ بھی واضح کرنا چاہیے تھا کہ وصی شاہ^(۵) نے اپنی مشہور نظم کنگن کا خیال نظم 'بندہ' سے ماخوذ کیا ہے۔

"کاش میں تیرے حسین ہاتھ کا کنگن ہوتا

تو بڑے پیار سے چاہ سے بڑے مان کے ساتھ

اپنی نازک سی کلائی پر چڑھاتی مجھ کو

اور بیتابی سے فرصت کے خزاں لمحوں میں

تو کسی سوچ میں ڈوبی جو گھماتی مجھ کو

میں تیرے ہاتھ کی خوشبو سے مہک سا جاتا"

نظم 'خدا' میں لفظ پر میشر کی حواشی میں وضاحت بھی کر دی جاتی تو قاری کے لیے آسانی رہتی۔

وشنو کا ایک لقب (خدا تعالیٰ)

اسی طرح مجید امجد کی نظم 'دل دریا سمندر دو گئے' کا عنوان کی تفصیل بتادی جاتی تو قاری کی معلومات میں مزید اضافہ ہو جاتا۔ یہ حضرت سلطان باہو^(۶) کی ایک کافی سے لیا گیا ہے جس کے کچھ مصرعے یوں ہیں،

"دل دریا سمندر دو گئے، کون دلاں دیاں جانے ہو

وچے بیڑے وچے جھیرے، وچے وچے مہانے ہو"

مقدمہ

ایک ایسی کتاب جسکے صحت متن سے متعلق بہت سے سوالات پیدا ہو چکے ہوں اور اس کی درستی بھی عمل میں

لائی جائے تو ایسی تدوین کے بعد مقدمہ کا نہ لکھا جانا سمجھ سے بالاتر ہے۔ بہت سے وضاحت طلب امور مقدمہ میں بیان ہو جانے سے ابہام ختم ہو جاتا۔ مقدمہ میں یہ بھی وضاحت کر دی جاتی کہ تدوین کا کونسا طریقہ اپنایا گیا؟ کل دستیاب نسخے کتنے تھے؟ اساسی نسخہ کسے اور کیوں بنایا گیا؟ منشا مصنف اور انشا مصنف کا کس حد تک خیال رکھا گیا؟ قیاسی تصحیح کی ضرورت کہاں پڑی؟ اور مدون کو کن مر

احل سے گزرنے پر؟ وغیرہ وغیرہ۔ اس کے علاوہ یہ کام کتنے عرصہ میں پایہ تکمیل کو پہنچا اور کون کون سے بیرونی عوامل مددگار ثابت ہوئے؟ بحر کیف ”شب رفتہ“ میں مقدمہ کی کمی کو شدت سے محسوس کیا جا رہا ہے۔

فرہنگ

”شب رفتہ“ کی تدوین اسکی پہلی اشاعت سے تقریباً پچاس سال بعد ہوئی۔ اردو زبان و ادب میں بہت سی لسانی تشکیلات ہوئیں۔ کئی نئے الفاظ نے جگہ لی اور کئی الفاظ متروک ہو گئے۔ مزید برآں مجید امجد نے اردو، پنجابی، ہندی، فارسی اور سنسکرت الفاظ کثرت سے استعمال کیے ہیں جنکی فہم عصر حاضر کے قاری کے لیے انتہائی مشکل ہے۔ اس کیفیت کو مد نظر رکھتے ہوئے خواجہ محمد زکریا صاحب کو کتاب کے آخر میں ایک فرہنگ ضرور مرتب کرنی چاہیے تھی جس سے مجید امجد کے کلام کو سمجھنے میں کافی حد تک آسانی ہو جاتی، مثال کے طور پر چند الفاظ بمعہ معنی درج ذیل ہیں۔

معانی	اصل (زبان)	الفاظ
شراب کا پیالہ	فارسی	ایاغ
بد قسمت عورت	ہندی	ابھاگن
ٹھہرا ہوا	فارسی	استادہ
ناگہانی آفت	فارسی	افتاد
اندھی	سنسکرت	انی
مردانہ نشست کا کمرہ، بیٹھک	فارسی	اوطاق
بھول جانا	ہندی	بسارے
پکی ہوئی چیز	سنسکرت	بھوجنوں
دیوی یاد یوتا کی تعریف کا گیت	سنسکرت	بھجن
کچکا پاتا ہوا شخص	سنسکرت	برندام
مضطرب، بے چین	سنسکرت	بیاکل
بانسری	سنسکرت	بنی
کان کی لو، کچیا	فارسی	بُن گوس
وشنو کا ایک لقب، خدا تعالیٰ	ہندی	پر میشر
مر جھائی ہوئی	فارسی	پشمرده
کڑوا پانی	سنسکرت	تلخا بہ
تہ نشین	ہندی	تلجھٹ
تھکا ہوا، بوجھل	فارسی	تندریلے
ڈھلوان، ساحل	سنسکرت	تٹ تٹ
تانا بانا	ہندی	تارپو
ناقص زمین کا چھوٹا کھیت	ہندی	ٹیکری
خادم، خاکروب	فارسی	جاروب
(رک) کی تکرار	سنسکرت	جھنن
غلاف قرآن	فارسی	جزداں
چلس، بانس یا سرکنڈے وغیرہ کی تیلیوں کا پردہ	ترکی	چق
مشکیزہ	سنسکرت	چھاگلوں
خون کے قطرے	فارسی	خوناب

چھوٹی سی گھاس	سنسکرت	دوب
لمبا قدم، دریا کا کنارہ، ڈھلوان	ہندی	ڈگ تھ
گہرے	پنجابی	ڈو گھے
ادھر سے ادھر	سنسکرت	ڈال پات
موجیں مارتا ہوا	فارسی	ڈخار
سفید چاند کی طرح	سنسکرت	ریہی
الٹھے ہوئے، تتر بتر	فارسی	ژولیدہ
سر مہ لگا ہوا	فارسی	سر مگیں
پارے کی طرح	فارسی	سیما ب خو
تڑپانے والی سطریں	عربی	سطورتیاں
چاندی کے رنگ کا ستارہ	فارسی	سمگیوں
کلائی	عربی	ساعد
حسن	سنسکرت	شو بھا
بدبو	عربی	عفونت
نایاب، نادر	عربی	عنقا
بالا خانے کا برآمدہ، گوشہ تنہائی	عربی	غرنے
جاڑے کا لباس	ہندی	فرغل
وہ گول سی چیز جو قلعوں یا دیواروں کے اوپر بناتے ہیں	فارسی	کنگرہ
گبنڈ کے اوپر کفنی، سر طوق گبنڈ	سنسکرت	کلس
لاغر، کمزور	سنسکرت	کاہش
درختوں کا جھنڈ	فارسی	کنج صحرا
کیڑا	فارسی	کر مک دانہ
درختوں کا جھنڈ، باغ	فارسی	کنج سمن
اذیت ناگ	فارسی	گسل
صبح صبح، علی الصباح	سنسکرت	گجر باجا
اون کا کپڑا	فارسی	گلیم
بھاری بھر کم	انگریزی	گرانڈیل
حقہ کی آواز	سنسکرت	گنگڑی
تنگ تاریک حجرہ	عربی	کلبہ
گڑیا	عربی	لعبت
جھک جانے والی	ہندی	چکیلی
کھاتا ہی، لین دین	ہندی	لیکھا
حیران	عربی	مہوت
البتا کرنے والا	عربی	ماچی
مردہ گھاٹ، جہاں ہندو مردہ جلاتے ہیں	ہندی	مرگھٹ
قبول صورت، من کو موہ لینے والا	سنسکرت	منوبر

چاندی کے رنگ کی	فارسی	نقوی
بانسری کی آواز	فارسی، عربی	نفیری
نسل نو	فارسی	نثر ادو
بھاپ ناپنا	ہندی	ہلکور

”شبِ رفتہ“ کے ایڈیشن میں حواشی، حوالہ جات، تعلیقات، مقدمہ اور فرہنگ کے اضافہ نے اس کتاب کی تفہیم میں کلیدی کردار ادا کرنا تھا۔ تاہم ایک ایسا ادب پارہ جو منظر عام سے غائب ہو رہا ہو اور ماضی کے صفحات میں کہیں آخری ہجلی لیکر دفن ہو نہ لایا ہو تو اسے پھر سے حیات نو دینا خواجہ محمد زکریا صاحب کا اردو ادب پر ایک احسان عظیم ہے۔ درستی متن کے بعد اسے مختلف جامعات نے اپنے نصاب میں شامل کیا۔ یہ سب خواجہ محمد زکریا صاحب کی انتھک اور بے لوث کوشش کا ہی ثمر ہے۔ اردو ادب تازہ است نکامر ہوں و ممنون رہیگا۔ ”شبِ رفتہ“ مجید امجد کی ایک عظیم تخلیق ہے جو اردو ادب میں اپنا منفرد مقام رکھتی ہے۔ اس کتاب کی اہمیت اس کے ادبی معیار، تخلیقی امجری، اور انسانیت کی گہری تفہیم میں چھپی ہوئی ہے۔ تاہم، اس کے مختلف ایڈیشنز میں موجود اغلاط نے اس کی اصل تخلیق کو متاثر کیا ہے، خاص طور پر اس ایڈیشن میں جو خواجہ محمد زکریا نے مرتب کیا۔ ان اغلاط کی تصحیح نہ کرنا، مختلف نسخوں کے اختلافات کی وضاحت نہ کرنا، اور غیر مترجم الفاظ کی تفصیل نہ دینا اس ایڈیشن کی معیاریت میں کمی کا باعث بنے۔

خواجہ محمد زکریا کی مرتب کردہ اس ایڈیشن میں کچھ مثبت پہلو بھی ہیں جیسے کہ اس کا جدید طباعت کے تقاضوں کے مطابق شائع ہونا، لیکن ان کمیوں کی وجہ سے اس ایڈیشن کی اصل اہمیت کا مکمل اظہار نہیں ہو سکا۔ اس تحقیق نے اس ایڈیشن کی لسانی، طبعی، اور تخلیقی خامیوں کو اجاگر کیا اور ان اصلاحات کی ضرورت کو بیان کیا جو اس کتاب کو ایک مستند اور جامع ادبی تخلیق کے طور پر پیش کرنے کے لیے ضروری ہیں۔ ”شبِ رفتہ“ کی دوبارہ تدوین اور تصحیح کی ضرورت ہے تاکہ اس کے تمام پہلوؤں کو بہتر طور پر قارئین تک پہنچایا جاسکے۔ اس میں فرہنگ، حوالہ جات، اور تخلیقی اصطلاحات کی وضاحتوں کا اضافہ اس کی اہمیت کو مزید بڑھا سکتا ہے۔ اس ایڈیشن کے ذریعے مجید امجد کی شاعری کی اصل روح اور تخلیقی سوچ کو احسن طریقے سے پیش کرنے کا عمل مکمل ہو سکتا ہے۔ آخر کار، اس تحقیق کا نتیجہ یہ نکلا کہ ”شبِ رفتہ“ کے اس ایڈیشن میں اگرچہ کچھ بہتری آئی ہے، مگر اس میں اب بھی مزید اصلاحات اور مکمل تدوین کی ضرورت ہے تاکہ یہ کتاب اردو ادب میں اپنی اصل تخلیق کی حیثیت کے مطابق درستی اور جلال کے ساتھ پیش کی جاسکے۔ اس طرح، مجید امجد کی شاعری کا حقیقی پیغام اور اس کی تخلیقی گہرائی دنیا بھر کے قارئین تک صحیح طور پر پہنچ سکے گی۔

حوالہ جات

۱۔ مجید امجد، مرتبہ زکریا، محمد خواجہ، شبِ رفتہ، الحمد للہ پبلیکیشنز، لاہور، ص فلیپ (سرورق)

۲۔ مجید امجد، مرتبہ زکریا، محمد خواجہ، شبِ رفتہ، الحمد للہ پبلیکیشنز، لاہور، ص ۱۱

۳۔ مجید امجد، مرتبہ زکریا، محمد خواجہ، شبِ رفتہ، الحمد للہ پبلیکیشنز، لاہور، ص ۱۹

۴۔ ساحر لدھانوی، س۔ن، گیت، ریختہ

۵۔ وسی شاہ، ۱۹۹۷ء، آنکھیں بھیگ جاتی ہیں، الرزاق پبلیکیشنز، لاہور، ص ۱۵

۶۔ حضرت سلطان باہو، س۔ن، ابیات سلطان باہو، مکتبہ دانیال، لاہور، ص ۹۶